

சோலாரிஸின் கதைகள்: அனொர்தைட்

ஒரு பிற்பகல் பொழுதில் அனொர்தைட்குப்பை நிலத்தைச் சுற்றி பறந்து கொண்டிருந்தது. அப்போது, தனது வரைபடத்தில் இல்லாத ஒரு சிறு கோள் அதன் கண்களில் தென்பட்டது. அதை ஆராய்வதற்காக, ஆர்வத்துடன் அந்தக் கோளின் பாறை போன்ற மேற்பரப்பில் தரை இறங்கியது அனொர்தைட். அங்கு சில கிலோமீட்டர் தூரம் நடந்த பிறகு, அதன் கண்களுக்கு எட்டிய தூரத்தில் ஒரு சிறிய, வினோதமான கட்டிடத்தைக் கண்டது.

அனொர்தைட் அந்தக் கட்டிடத்தின் அருகே சென்றபோது அதன் கதவுகள் மெல்லத் திறந்தன. அதைச் சுற்றிலும் திடீரென கலகம் மூண்டது! கட்டிடத்திலிருந்து ஒரு வானூர்தி வெளியே பறந்து வந்து, கூரான விண் கற்களையும் துருப்பிடித்த உலோகத் துண்டுகளையும் அனொர்தைட் மீது வீசியது. ஆனால், அனொர்தைட் எதற்கும் சளைத்ததல்ல. அது சட்டென ஒரு பெரிய பாறாங்கல்லுக்குப் பின்னால் ஒளிந்து கொண்டு, தனது உணரிழைகளால் விண்கற்களை எடுக்க முடியாத அளவிற்கு அந்த வானூர்தியைத் திறம்பட கட்டிப்போட்டது. பின் அனொர்தைட் மெல்ல அந்த வானூர்தியை நெருங்கி சென்றது. அப்போது வானூர்தி தனக்குத் தானே “பாதுகாத்திடு, பாதுகாத்திடு, பாதுகாத்திடு” என்று முன்கியது அனொர்தைட்டின் காதுகளில் விழுந்தது.

ஏதோ சரியில்லை என்று
அனொர்தைட்டுக்குத் தோன்றியது.

வானூர்தியின் முன்னால் வந்து நின்ற அனொர்தைட், “பயப்படாதே, நான் உனக்கு ஆபத்து விளைவிக்கமாட்டேன். நீ யாரை அல்லது எதைப் பாதுகாக்க முயல்கிறாய்?” என்று கேட்டது.



சோலாரிஸின் கதைகள்: அனொர்தைட்

அனொர்தைட்டுக்குப் பின்னால் இருந்த சிறிய உலோக அறையின்மீது வானூர்தியின் பார்வை விழுந்தது. இப்போது கொட்டும் விண் கற்களிலிருந்து ஒளிய வேண்டிய அவசியம் இல்லாததால் அனொர்தைட்டினால் அந்த அறைக்குள் துருப்பிடித்து, உடைந்துபோன இன்னும் பல வானூர்திகளைக் காண முடிந்தது. அவை அனைத்தும் அனொர்தைட்டைத் தாக்கிய வானூர்தியைப் போலவே இருந்தன.

“இதுதான்...உன்னுடைய குடும்பமா?”

சோகமாக “பீப்” ஒலியின் வாயிலாக வானூர்தி ஆமாம் என்று கூறியது. செயலிழந்த அந்த வானூர்திகளைப் பார்த்த போதுதான், அவை அனைத்தும் குப்பை நிலத்தை பற்றி தெரிந்து கொள்வதற்காக அனுப்பப்பட்ட ஆராயும் இயந்திரங்கள் என்பது அனொர்தைட்டுக்குப் புரிந்தது. ஆனால், அவை குப்பை நிலத்திற்குள் நெடுந்தூரம் ஆழமாகச் சென்றுவிட்டதால், சோலாரிஸ்[VR(1)] விண்வெளி நிலையத்துடன் தொடர்பை இழந்துவிட்டன. தான் கட்டிப்போட்ட வானூர்தியையும் அதன் உடன்பிறப்புகளையும் கண்ட அனொர்தைட், “எனக்கு ஒரு யோசனை இருக்கிறது! ஆனால் அதற்கு முன்னால், நீ கற்களை எரியமாட்டேன் என்று உறுதி அளிக்க வேண்டும்.” என்றது.



சோலாரிஸின் கதைகள்: அனொர்தைட்

அனொர்தைட் எல்லா இயந்திரங்களையும் தனது விண்கலத்தில் ஏற்றிக்கொண்டு, சோலாரிஸுக்குப் பறந்து சென்றது. அங்கே, எல்லா இயந்திரங்களையும் பழுதுபார்த்து, புதிய மென்பொருளுடன் புதுப்பித்தது. இந்தப் பயணத்தின் வாயிலாக அனொர்தைட்டுக்கு கிடைத்தது புதிதாக இயங்கும் ஆய்வு குழு மட்டுமல்ல, தனது சாகசப் பயணங்களைப் பகிர்ந்துகொள்ள புதிய நண்பர்களும் தான். இதைவிட சிறந்தப் பொக்கிஷம் வேறு என்ன இருக்கக்கூடும்?

